



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 05-03-2024



எந்தத் திட்டத்துக்கு தடை போட்டோம்?- 2

3. வெள்ள நிவாரணம்

சென்னையைச் சுற்றிய மாவட்டங்களில் கடந்த ஆண்டு டிசம்பர் 3 ஆம் தேதி பெய்த மழையால் கடுமையான பாதிப்புகள் ஏற்பட்டன. டிசம்பர் 17, 18 ஆம் தேதிகளில் தென் மாவட்டத்தில் மழை வெள்ளம் சூழ்ந்தது.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களில் சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத்தொகையாக 7,033 கோடி ரூபாயும், நிரந்தர நிவாரணத்தொகையாக 12,659 கோடி ரூபாயும் முதலமைச்சர் அவர்கள் முதலில் கேட்டார்கள்.

திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட பாதிப்புகள் இன்னும் முழுமையாக அளவிடப்படவில்லை. எனவே, அவசர நிவாரண நிதியாக 2 ஆயிரம் கோடி தர வேண்டும் என்றும் முதலமைச்சர் அவர்கள் பிரதமரிடம் கேட்டார்கள். ஆனால் அவை தரப்படவில்லை. பிரதமர் அவர்களிடம் டெல்லிச் சென்று மாண்புமிகு முதலமைச்சர் அவர்கள் நேரடியாகவே கோரிக்கை வைத்தார்கள். அதாவது, டிசம்பர் 19 ஆம் தேதி அன்றே இந்தக் கோரிக்கையை வைத்தார்கள். ஒன்றிய நிதி அமைச்சர் இங்கு வந்து பார்த்துச் சென்றார். அவரிடமும் கோரிக்கை வைக்கப்பட்டது. ஒன்றியக் குழு மூன்று நாட்கள் தங்கி ஆய்வு நடத்தியது. அவர்களிடமும் முதலமைச்சர் அவர்கள் இந்த கோரிக்கைகளை வைத்தார். பின்னர் சேதங்கள் முழுமையாக அளவிடப்பட்டு 37 ஆயிரம் கோடி நிதி கேட்டது தமிழ்நாடு அரசு. இதுவரை இந்த நிதி தரப்படவில்லை.

தூத்துக்குடிக்கு வந்த பிரதமர் வெள்ளச் சேதப் பகுதிகளை பார்த்தாரா? இல்லை. நெல்லைக்கு வந்த பிரதமர், பாதிக்கப்பட்ட பகுதிகளைப் பார்த்தாரா? இல்லை. தேர்தல் ஸ்டண்டாகக் கூட, அங்கே பேசும் போது, நீதி தருகிறேன் என்று அறிவித்தாரா என்றால் அதுவும் இல்லை. ஆனால் தமிழ்நாடு ஒத்துழைக்க மறுக்கிறது என்று எதை வைத்துச் சொல்கிறார்?

4. நிதி ஒதுக்குவதில் பாரபட்சம்

ஒரு ரூபாயை தமிழ்நாட்டில் இருந்து பெற்றால் அதில் இருந்து 29 பைசாவைத்தான் திரும்பத் தருகிறது பா.ஜ.க.

வரி வருவாய் நிதியானது மாநிலங்களுக்குப் பகிர்ந்தளிக்கப்பட வேண்டும். அதில் முடிந்தவரை தமிழ்நாடு உள்ளிட்ட மாநிலங்களுக்கு துரோகம் இழைத்து வருகிறது ஒன்றிய பா.ஜ.க. அரசு. ஒவ்வொரு முறை நிதி ஒதுக்கீடு செய்யும் போதும் பா.ஜ.க. ஆளும் மாநிலங்களுக்கு அள்ளித் தரப்படுகிறது. தமிழ்நாடு உள்ளிட்ட எதிர்க்கட்சிகள் ஆளும் மாநிலங்களுக்கு கிள்ளித் தரப்படுகிறது. இதுதான் பா.ஜ.க. ஆட்சிக்கு வந்த காலம் முதல் நடக்கிறது.

26.2.2022 ஆம் நாள் சென்னை நேரு உள்விளையாட்டு அரங்கில் நடைபெற்ற விழாவில் பிரதமர் முன்னிலையில் தமிழ்நாடு முதலமைச்சர் மு.க.ஸ்டாலின் அவர்கள் பேசும் போது, **“தமிழ்நாடு பலவகைகளில் இந்தியாவின் முன்னணி மாநிலமாக திகழ்ந்து வருகிறது. இந்தியாவின் ஒட்டுமொத்த உள்நாட்டு உற்பத்தி மதிப்பில் தமிழ்நாட்டின் பங்கு 9.22 விழுக்காடு. ஒன்றிய அரசின் மொத்த வரி வருவாயில் தமிழ்நாட்டின் பங்கு 6 விழுக்காடு. ஆனால் ஒன்றிய அரசின் வரி வருவாயில் தமிழ்நாட்டுக்குப் பகிர்ந்தளிக்கப்படுவது 1.21 விழுக்காடு மட்டுமே. எனவே தமிழ்நாடு போன்ற வளர்ந்த மாநிலங்கள் அளிக்கக் கூடிய பங்குக்கு ஏற்ப நிதி வழங்க வேண்டும்”** என்று கேட்டுக் கொண்டார்.

இரண்டு நாட்களுக்கு முன்னால் 1.42 லட்சம் கோடி ரூபாயை மாநிலங்களுக்குப் பகிர்ந்தளித்துள்ளது ஒன்றிய பா.ஜ.க. அரசு. இதில் அதிகபட்சமாக பா.ஜ.க. ஆளும் உத்தரப்பிரதேசத்துக்கு 25 ஆயிரத்து 495 கோடி ரூபாய் ஒதுக்கீடு செய்யப்பட்டுள்ளது. தமிழ்நாட்டுக்கு ஒதுக்கீடு செய்யப்பட்டுள்ள தொகை 5 ஆயிரத்து 797 கோடி மட்டும் தான்.

பேகார் மாநிலத்துக்கு தரப்பட்டுள்ள தொகை 14 ஆயிரத்து 295 கோடி ரூபாய். மத்தியப் பிரதேச மாநிலத்துக்கு 11 ஆயிரத்து 157 கோடி ரூபாய் தரப்பட்டுள்ளது. மகாராஷ்டிரா மாநிலத்துக்கு 8 ஆயிரத்து 978 கோடி ரூபாய் தரப்பட்டுள்ளது. அவர்களுக்கு எல்லாம் ஏன் கொடுக்கிறீர்கள் என்று நாம் கேட்கவில்லை. தமிழ்நாட்டுக்கு ஏன் கொடுக்க மறுக்கிறீர்கள் என்று நாம் கேட்கிறோம். ஆந்திராவுக்கும் கர்நாடகாவுக்கும் 5 ஆயிரம் கோடி வரை தந்துள்ளார்கள். கேரளாவுக்கு 2 ஆயிரத்து 736 கோடிதான் ஒதுக்கீடு செய்துள்ளார்கள். கேரள முதலமைச்சர், டெல்லிச் சென்று ஏன் போராடினார் என்பதை இதன் மூலம் அறியலாம்.

ஒன்றிய அரசின் சார்பில் தொடங்கப்படும் திட்டங்களில் செய்யப்படும் ஓரவஞ்சனையை பிரதமர் முன்னிலையில் ஒரு முறை முதலமைச்சர் விவரித்தார்.

“ஒன்றிய அரசு தனது திட்டங்களுக்கான நிதிப்பங்கை தொடக்கத்தில் அதிகமாக அளித்தாலும், காலப்போக்கில் தனது பங்கினைக் குறைத்து. மாநில அரசு செலவிட வேண்டிய நிதிப் பங்கை உயர்த்தும் நிலையைப் பார்க்கிறோம். ஒன்றிய மாநில அரசுகளின் பங்களிப்போடு, பயனாளிகளின் பங்கையும் முன்னிறுத்தி, பல திட்டங்கள் ஒன்றிய அரசால் செயல்படுத்தப் படுகிறது. இதில் அந்தத் தொகையை பயனாளிகள் செலுத்த முடியாதபோது, மக்களுடன் நேரடித் தொடர்பில் இருக்கிற மாநில அரசுகள்தான் பயனாளிகளின் பங்களிப்பையும், சேர்த்து செலுத்த வேண்டிய நிலை இருக்கிறது. இதனால் மாநில அரசின் நிதிச் சுமை அதிகரிக்கிறது” என்று சுட்டிக்காட்டினார் முதலமைச்சர் அவர்கள். அதுதான் சென்னை மெட்ரோ திட்டத்தில் நடக்கிறது.

ஜி.எஸ்.டி.க்குப் பிறகு ஒன்றிய அரசிடம் இருந்து கிடைக்கும் வரிப் பகிர்வுதான் மாநில நிதிக்கு மிகமிக முக்கியமானது ஆகும். அதனை முறையாக ஒழுங்காக தமிழ்நாடு போன்ற மாநிலங்களுக்கு வழங்குவது இல்லை. நிதிப்பகிர்வை முறையாக ஒழுங்காகச் செய்கிறோம் என்று பிரதமர் பேசினாரா? இல்லை. தமிழ்நாட்டுக்கு எவ்வளவு நிதி கொடுத்துள்ளோம் என்பதை அவர் பேச வேண்டியதுதானே?

- தொடரும் -

ஆர்.கே.நகர் தொகுதியில் அ.தி.மு.க.வின் 50 பேர் கழகத்தில் இணைந்தனர்!

சென்னை, மார்ச் 5 - ஆர்.கே.நகர் சட்டமன்றத் தொகுதியில் அ.தி.மு.க. வட சென்னை மாவட்ட எம்.ஜி.ஆர். இளைஞர் அணி அவைத் தலைவர் ஆர்.ராஜா, வட சென்னை மாவட்ட மகளிர் அணி துணைச் செயலாளர் ஆர்.பத்மா, முன்னாள் அம்மா பேரவைச் செயலாளர் த.ஏழுமலை, மகளிர் அணியைச் சேர்ந்த ஆர்.சரஸ்வதி, சங்கரி, அ.ம.மு.க.வைச் சேர்ந்த மரிய குசை ஆகியோர் தலைமையில் 50க்கு மேற்பட்ட நபர்கள் அ.தி.மு.க.விலிருந்து விலகி, தங்களை திராவிட முன்னேற்ற கழகத்தில் சென்னை வடக்கு மாவட்டப் பொறுப்பாளர் ஆர்.டி.சேகர் எம்.எல்.ஏ., சட்டமன்ற உறுப்பினர் ஜே.ஜே. எபி.நேசர் ஆகியோர் முன்னிலையில் இணைத்துக் கொண்டனர். கழகத்தில் இணைந்தவர்களை மாவட்டப் பொறுப்பாளர் ஆர்.டி.சேகர் எம்.எல்.ஏ., ஜே.ஜே.எபி.நேசர் எம்.எல்.ஏ. ஆகியோர் சால்வை அணி வித்து வரவேற்றனர்.

இந்நிகழ்வில் ஆர்.கே.நகர் பகுதிச் செயலாளர்கள் இரா.லட்சுமணன், எஸ்.ஜெபதாஸ் பாண்டியன், ஆர்.வெற்றிவேரன், மண்டலக் குழுத் தலைவர் நேதாஜி யு.கணேசன், பகுதி நிர்வாகிகள் என்.அனிபா உள் ளிட்டோர் கலந்து கொண்டனர்.



சென்னை கிழக்கு மாவட்டம் துறைமுகம் மேற்கு பகுதி 57 அ வட்டத்தில் கன்னிகா பரமேஸ்வரி கல்லூரி வளாகத்தில் மக்கள் முதல்வரின் மனிதநேயத் திருவிழா பொதுக்குழு உறுப்பினர் இரா.கலைச்செல்வி தலைமையில் அமைச்சர் பி.கே.சேகர்பாபு முன்னிலையில் “உயிரை சுமக்கும் உயிர்கள்! உதவும் தலைவர் கற்கள்!” 185 நிறைமாத கர்ப்பினிகளுக்கு வளைகாப்பும், நலத்திட்ட உதவிகளும், 140 மாணவிகளுக்கு தையல் இயந்திரம், 89 மாணவிகளுக்கு மடிக்கணினிகளையும் திருமதி துர்கா ஸ்டாலின் அவர்கள் வழங்கினார். உடன் பகுதிச் செயலாளர்கள் எஸ்.முரளி, எஸ்.இராஜசேகர், மண்டல குழு தலைவர்கள் பி.ஸ்ரீராமலு, சரிதா மகேசுகுமார் மற்றும் சுதாதினையாளன், ராஜேஷ்வரி ஸ்ரீதர், சாவித்திரி மற்றும் பலர் கலந்து கொண்டனர்.

விருத்தாச்சலத்தில் நிதிநிலை அறிக்கை - முதல்வர் பிறந்தநாள் பொதுக்கூட்டம்!

அமைச்சர்கள் எ.வ.வேலு - சி.வெ.கணேசன் சிறப்புரை! சபா இராஜேந்திரன் எம்.எல்.ஏ. பங்கேற்பு!

கடலூர், மார்ச் 5 - கடலூர் மேற்கு மாவட்டத் தி.மு.க., விருத்தாச்சலம் நகரத் தி.மு.க. மற்றும் விருத்தாச்சலம் நகர இளைஞரணி சார்பில் கழக அரசின் நிதிநிலை விளக்கம் மற்றும் எல்லோருக்கும் எல்லாம் திராவிட மட்டல் நாயகரின் பிறந்த நாள் விழா பொதுக்கூட்டம் விருத்தாச்சலம் காட்டுக் கூடலூர் ரோடு காய்க்கனி சந்தை அருகில் 3.2.2024 சனிக்கிழமை மாலை 5 மணி அளவில் நடைபெற்றது.

கடலூர் மேற்கு மாவட்ட கழகச் செயலாளர், தொழிலாளர் நலன் மற்றும் திறன் மேம்பாட்டு துறை அமைச்சர் சி.வெ.கணேசன் தலைமை தாங்கினார். நகரச் செயலாளர் சுதன்டபாணி முன்னிலை வகித்தார். பாவாடை கோவிந்தசாமி, தி.வேல் முருகன், கனக கோவிந்த சாமி, சுரேஷ், அரங்க பால கிருஷ்ணன், ஆசைத்தம்பி, சி.செல்வம், எம்.கே.அருள் குமார், ஜி.சதிஷ்குமார், இரா.செங்குட்டுவன், வி.ஆர்.மணிகண்டன், எஸ்.நம்பி ராஜன், டி.பாண்டியன், டி.எஸ்.சரவணன், கு.பழனி சாமி, சந்தானலட்சுமி சுந்தர மூர்த்தி, டி.ஆனந்தன், தளபதியார் குமார், வி.தளபதி டி.டி.எம்.மணிவண்ணன், கே.செந்தில்குமார், ஆர்.கார்த்திகேயன், தங்க.நாராயணசாமி, இரா.சுப்பிரமணியன், கேஸ்.ரவி, திராவிட செல்வி, சி.காமராஜ், க.செல்வமணி, டைலர் பி.சிவா, மெக்கானிக் சரவணன், பி.இந்துமதி, வழக்கறிஞர் பாரி இப்ராஹிம் முன்னிலை வகித்தனர்.

பொதுப்பணி மற்றும் நெடுஞ்சாலைத்துறை அமைச்சர், கழக உயர்நிலை செயல் திட்டக் குழு உறுப்பினர், திருவண்ணாமலை தெற்கு மாவட்டக் கழகச் செயலாளர் எ.வ.வேலு சிறப்புரையாற்றினார்.

மாவட்டக் கழக துணைச் செயலாளர் பி.வி.பி.முத்துக்குமார், நகரமன்ற தலைவர் சங்கவி முருகதாஸ், மாவட்ட இளைஞர் அணி துணை அமைப்பாளர் எம்.எஸ்.கணேஷ்குமார், மாவட்ட விளையாட்டு மேம்பாட்டு அணி அமைப்பாளர் சி.வெ.க.வெங்கடேசன், நகரமன்ற துணைத் தலைவர் ராணி தண்டபாணி, பொதுக்குழு உறுப்பினர் செந்தமிழ்செல்வி கருப்பு சாமி, மாவட்ட சிறுபான்மை அணி அமைப்பாளர் பி.எம்.ஓம், அன்சர் அலி, மாவட்ட தொழிலாளர் அணி அமைப்பாளர் தங்க அன்பழகன், மாவட்ட சிறுபான்மையினர் நலஉரிமைப் பிரிவு தலைவர் கே.ஜே.அபுபக்கர், ஒன்றிய பெருந்தலைவர் மலர் முருகன், மாவட்ட வழக்கறிஞர் அணி துணை அமைப்பாளர் கே.ரவிச் சந்திரன், மாவட்ட இலக்கிய அமைப்பாளர் தட்சிணாமூர்த்தி, முன்னாள் பொதுக்குழு உறுப்பினர் குரு சரஸ்வதி, மாவட்ட விவசாயத் தொழிலாளர் அணி துணை

அமைப்பாளர் பி.அறிவுடை நம்பி, மாவட்ட பொறியாளர் அணி அமைப்பாளர் என்.கார்த்திகேயன், மாவட்ட இலக்கிய அணி தலைவர் பட்டி.சு.கருணாநிதி, மாவட்ட வர்த்தக அணி துணை தலைவர் ஏ.ஆர்.கதிர்வன், ஒன்றிய இளைஞரணி அமைப்பாளர் தர்மமணி வேல், ஒன்றிய இளைஞரணி பட்டி வசந்தகுமார், 22 ஆவது வார்டு வீ.ராஜா, எஸ்.முத்துக்குமார், தலைமைக் கழக பேச்சாளர் கா.கிருஷ்ண வேல், ஒன்றிய இளைஞரணி மூர்த்தி, ஜி.எஸ்.சுரேஷ், கே.பால்கரன், ஆர்.கே.ராம் குமார், வழக்கறிஞர் கே.

இளங்கோவன், எஸ்.வெங்கடேசன், ஆர்.ஜி.சாமி, சன். அன்பழகன், பி.பாண்டுரங்கன், சிவக்குமார், பி.எஸ்.நடராஜன், க.செந்திலநாதன், கே.சீனிவாச கார்த்தி, கே.ஜி.மனோகரன், வி.அசோக்குமார், எஸ்.ஞானசேகர், துரை.வாகதேவன், க.கர்ணன், அ.மூர்த்தி, த.முத்துக்குமார், து.பன்னீர்செல்வம், க.கொளஞ்சியப்பன் ஆர்.வி.ராமச்சிங், பி.சத்யராஜ், ஸ்ரீதர், ஆர்.எஸ்.மணிகண்ட் ராஜ், பொன்மலை அப்பன், கே.பிரபாகரன், கா.சுரேஷ், எம்.மார்ட்டின் ஜோசப், ஆர்.குமார், கே.வெங்கடே

சன், தா.முத்துக்குமார், சா.சுந்தரி, என்.ஜெயலட்சுமி, உஷா பாலு, சகிலா பாலு, திபா மாரிமுத்து, எஸ்.அருள்மணி, பி.வசந்தி எஸ்.ராஜாத்தி, எம்.அறிவழகி, ஜி.கரி முனிஷா, எஸ்.மனோன்மணி, ஜே.அப்துல்லா, அறிவழகன், சி.வி.ரூபன்ராஜ், எஸ்.கோபாலகிருஷ்ணன், எஸ்.ஆரோக்கிய செல்வி, செந்தில்குமார், ஆர்.உதயன், கே.மதிவாணன், வி.நடராஜ், கே.துரையாசன், என்.நிஷாந்த், ஸ்ரீபால், எம்.விக்கி, ஆர்.புருஷோத்தமன், ஏ.மதியழகன், டி.தேவராஜ், எஸ்.பிரபாகரன் மற்றும்

விருத்தாச்சலம் வட்டச் செயலாளர் மற்றும் பிரதி நிதிகள் விருத்தாச்சலம் வடக்கு ஒன்றிய நிர்வாகிகள், விருத்தாச்சலம் ஒன்றிய நிர்வாகிகள், நகர தி.மு.க. மகளிர் அணி நிர்வாகிகள் உள்ளிட்ட மாவட்ட, ஒன்றிய, நகர, பேருருக் கழக நிர்வாகிகள், மாவட்ட சார்பு அணி நிர்வாகிகள் கலந்து கொண்டனர்.

மாவட்ட ஆதிதிராவிடர் நலக் குழு அமைப்பாளர் எஸ். இராமு, நகர இளைஞரணி அமைப்பாளர் பொன்.கணேஷ் ஆகியோர் நன்றி கூறினர்.



முரசொலி



பாசறை

புதுப் பொலிவில் பாசறைப் பக்கம்!

புதிய தொடர்களின் அணிவகுப்பு!













கழகத்தின் வரலாற்றை அறியும் காலப் பெட்டகம்!

செவ்வாய்க்கிழமை முதல்... தினமும் படியுங்கள்!